



السلام علیکم ورحمۃ اللہ وبرکاتہ

علمائے دین ارشاد فرمائیں کہ ایک نابالغ لڑکی کے دو ولی ہیں، ایک اقرب یعنی باپ اور دوسرا اجد۔ اور ولی اجد ہمیشہ اس لڑکی کی خبر گیری کرتا رہا اور ہر طرح سے سلوک و پرورش کی اور نہایت شفقت سے رکھا اور وہ دیندار و عاقل بھی ہے جبکہ ولی اقرب نے کبھی اس سے سروکار نہیں رکھا اور نہ ہی کبھی اس کی خبر گیری کی بلکہ جہاں اس پر کبھی دست شفقت نہیں رکھا وہاں فاسق و بے ہودہ بھی ہے۔

اب ولی اجد اس کا ایک جگہ نکاح کرنا چاہتا ہے تو ولی اقرب مانع ہے جس میں سراسر لڑکی کا نقصان متصور ہے، کیا اس کا منع کرنا صحیح ہے یا نہیں؟ اور اس کی اجازت کے بغیر ولی اجد اس کا نکاح کر سکتا ہے یا نہیں؟ بیٹو! تو جروا

النواب بعون الوهاب بشرط صحة السؤال

السلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

جان لیجئے کہ شرع میں ولایت کی بنیاد صغیرین کی خیر خواہی و شفقت اور ولی کی عقل پر ہے۔ اس لحاظ کی تفصیل یہ ہے کہ صغیرین کی عقل ناقص و غیر تمام ہوتی ہے۔ اگر ان کو تصرفات کا اختیار حاصل ہو تو وہ اپنی بے عقلی کے سبب اپنا بہت نقصان کر لیں۔ اس لئے ان کو تمام قسم کے تصرفات جانی و مالی جیسے نکاح و بیع اور ہبہ وغیرہ سے شارع نے روک دیا ہے اور ان کی باگ ایک شخص کے ہاتھ میں دی ہے جو ان کا سب سے زیادہ خیر خواہ اور مشفق و عاقل ہے، تاکہ ان کے حق میں اپنی فہم کے مطابق بہتر معاملہ کرے اور ضرر سے محفوظ رکھے۔ اس میں سراسر لحاظ صغیرین کی یہود کا رکھا گیا ہے اس سبب سے جو شخص اگرچہ بالغ لیکن مسرف و احمق اور بے عقل ہو تو اس کو بھی شارع نے اسی مآل اندیشی کے لحاظ سے جو صغیرین میں ملحوظ رکھی ہے تمام تصرفات سے منع کر دیا ہے۔ ہدایہ میں ہے:

باب النحر الفساد: قال الحنفية رحمۃ اللہ علیہ لا یجوز علی العاقل البالغ السفیه و تصرف فی مالہ جائز وان کان مبدرا مفسدا یتلف مالہ فیما لا غرض بہ فیہ ولا مضلحہ وقال ابو یوسف ومحمد و یقول الشافعی یجوز علی السفیه یمنع من التصرف فی مالہ " (لاندہ مبدرا مالہ بصرفہ لا علی الوجه الذی یقتضیہ العقل فیحرج علیہ نظرا لاعتبار بالصبی علی اولی لان الثابت فی حق الصبی احتمال التبدیر و فی حقه حقیقہ ولہذا منع عنہ المال " (ہدایہ 3/353)

فساد کے باعث تصرفات سے روکنے کا سبب ۔۔۔ امام ابو حنیفہ رحمۃ اللہ علیہ کہتے ہیں کہ: عاقل بالغ نادان کو روکا نہیں جائے گا اور اس کا مال میں تصرف جائز ہے۔ اگرچہ وہ مسرف، مفسد اور اپنے مال کو بلا غرض و مصلحت تلف کرنے والا ہو اور امام ابو یوسف رحمۃ اللہ علیہ و محمد رحمۃ اللہ علیہ اور امام شافعی رحمۃ اللہ علیہ کہتے ہیں کہ: نادان کو اپنے مال میں تصرف سے روکا جائے گا اس لئے کہ وہ اپنے مال میں اسراف کرنے والا ہے اور اس میں عقلمندانہ تصرف نہیں کرے گا۔ سو ان باتوں کا لحاظ کرتے ہوئے اوبچے کا اعتبار کرتے ہوئے اسے تصرفات مالی سے روک دیا جائے گا بلکہ اسے روکنا زیادہ بہتر ہے اس لئے کہ بچے کے متعلق تو اسراف کا احتمال ہے جبکہ اس کے بارے میں "اسراف یقینی امر ہے جس کے باعث اسے روک دیا جائے گا۔"

ولی کی تعریف اور اس کی صفات:

: اور اس کا نام ولی رکھا، کیونکہ ولی لغت میں دوست و خیر خواہ کو کہتے ہیں، چنانچہ تسمیہ میں بھی مقصود کا خیال رکھا گیا ہے جیسا کہ ہدایہ (11) میں ہے

"باب الولی: و ہونہ: خلاف العدو، و شرعا: البالغ العاقل الوارث کذا فی در المختار لمصنفنا و لانا مذکورنا من تحقیق الحاجہ و فور الشفہ"

(1) ولی لغت میں، دشمن کے برعکس بولا جاتا ہے اور شرع میں: بالغ، عاقل اور وارث کہتے ہیں۔ (در مختار) (2)

اور اس وجہ سے غیر عاقل کی بجائے عاقل کو ولی بنایا گیا ہے جیسا کہ در مختار کی عبارت سے ظاہر ہے، کمالا متحقی علی الماہر بالشریعت۔ اس لئے ولی کو صرف ان تصرفات کا اختیار ہے جن میں صغیرین کا نفع متصور ہو اور جن میں صغیرین کا سراسر ضرر ہو اس سے ولی کو منع کیا اور اجازت نہیں دی، جیسا کہ صغیرین کے مال کو عاریتاً دینا یا ہبہ کرنا یا اس کے مال سے اپنے ہبہ کا عوض لینا جیسا کہ ہدایہ میں ہے:

(1) لاندہ یمک علیہ الدائرین النافع والضار فالولی ان یمک النافع (3)

"اس لئے کہ وہ نفع و نقصان کرنے والی اشیاء کے مابین گردش کرنے والی چیز کا مالک ہے۔ دونوں کا احتمال ہے، سو بہتر ہوگا کہ وہ نفع دینے والے تصرفات کا مالک ہو۔"

: اور در مختار شرح تنویر الابصار میں ہے:

"ولیس لالاب اعارة مال طفلہ لعدم البذل"

"باپ کے لئے جائز نہیں کہ وہ اپنے بیٹے کا مال ادھار لے کہ اس کا بدل نہیں ہے۔"

: مزید درمختار ہی میں ہے

"لا یجوز للاب ان یعوض عما وبب للصغیر من مالہ"

"باپ کے لئے جائز نہیں کہ بچے کے مال سے عوض لے اس کے باعث اس نے جو اسے بہہ کیا تھا۔"

: اسی وجہ سے جب ولی خائن، مفسد اور نقصان کرنے والا ہو۔ یعنی اس کی ولایت میں صغیرین کی حق تلفی کا امکان ہو، اگرچہ وہ باپ ہی ہو تو وہ ولی نہیں رہے گا اسے ولایت سے موقوف کر دیا جائے گا

(الاب ولی اشفق لم یکن مفسد او فاسدا منکا " (فتاویٰ غیاثیہ)

"باپ مشفق ولی ہوتا ہے، جبکہ وہ مفسد، خائن اور تلفت کرنے والا نہ ہو۔"

کیونکہ ولایت کی غرض مفقود ہو گئی۔ کامر سا بقاء اور اس سبب سے ولایت میں قرب قرابت کا لحاظ رکھا جو کہ از روئے قرابت صغیرین کے سب سے قریب ہو اس کو ولی بنایا پھر اقرب فال اقرب، کیونکہ اقرب میں باعتبار ابعاد کے زیادہ شفقت پائی جاتی ہے۔ جیسا کہ عبارت ذیل سے ظاہر ہے

(1) والترتیب فی العصبات فی ولایۃ النکاح کالترتیب فی الارث فالابعد محجوب بالاقرب " (ہدایہ 2/316) (41)

"ولایت نکاح میں عصبات کی ترتیب وراثت میں ترتیب کی مانند ہے، سو قریب والاد وروالے کے لئے حاجب ہوگا۔"

: خلاصہ کلام

خلاصہ اس بحث کا یہ ہے کہ جس کو زیادہ شفقت ہو وہی ولی ہوگا ولایت کی بنیاد شفقت ہے، جس میں شفقت کم ہے وہ اس کے مقابلہ میں جس کی شفقت کامل ہے ولی نہیں بن سکتا۔ اسی وجہ سے بھائی وغیرہ کی ولایت لازم نہیں، کیونکہ اس کی شفقت قاصر ہے جیسا کہ عبارت ذیل سے عیاں ہے

(1) ولما ان قرابتہ الاخ ناقصہ والنقصان یشر بقصور الشفقہ یتطرق الخلل الی المقاصد (ہدایہ) (51)

"اور دونوں کے نزدیک بھائی کی قرابت ناقص ہے اور نقصان کی خبر شفقت کی کمی سے ہوتی ہے تاکہ خلل مقاصد تک پہنچ سکے۔"

... موجب یہ بات ثابت ہو گئی کہ ولایت کی اساس شفقت اور صغیرین کے فائدہ پر منحصر ہے۔ کمال بخفی علی من لہ ادنی درایہ

: تو میں کہتا ہوں

کہ صورتِ مسئلہ میں ولی اقرب کی عدم شفقت اور ولی ابعاد کی شفقت کا شمس فی نصف النہار واضح ولائح ہے کیونکہ اگر اس کو تھوڑی سی شفقت و محبت ہوتی تو وہ کبھی بھارنا بالنعوں کی خبر گیری ضرور کرتا اور بالکل بے سرو کار نہ رہتا۔ اس کا اس طرح بے تعلق رہنا صراحتاً عدم شفقت پر دلالت ہے۔ کمال بخفی من لہ ادنی تا مل۔ اور نابالغ کا ضرر بھی اس کی ولایت میں متصور ہے۔ جیسا کہ سوال سے ظاہر ہے اور بالانکہ ولایت سے مقصود صغیرین کا فائدہ ہے نہ کہ ضرر، کامر مفصلاً مدلا۔ پس وہ اقرب ولی کیونکر بن سکتا ہے۔ کمال بخفی علی من فقہ اللہ فی الدین، نیز وہ فاسق بھی ہے۔ اور فتاویٰ عالمگیری میں ہے

(غاب الولی او عضل او کان الاب واجد فاستکان (61) فلفاضی ان یزوجا من کفو (کذا فی الوجیز الکروبی

"کہ ولی غائب ہو گیا یا علیحدہ ہو گیا یا باپ دادا دونوں فاسق ہیں تو قاضی کو حق حاصل ہے کہ اس عورت کا کفو (مساوی) سے نکاح کر دے"

واللہ اعلم بالصواب۔ قد حرره العاجز المصن محمد یسین الرحیم آبادی ثم العظیم آبادی

: اسمائے گرامی مؤیدین علمائے کرام

الجواب صحیح۔ کتبہ ابو محمد عبدالرحمن النعناعی

محمد یوسف 1303ھ

عبدالرؤف 1303ھ

ابو محمد عبدالرحمن 1305ھ

سید محمد عبدالسلام غفرلہ 1299ھ

خادم شریعت رسول الاداب ابو محمد عبدالوہاب

محمد طاہر سلہی 1304ھ

جواب ہذا صحیح ہے۔ حسبنا اللہ بس حفظ اللہ

الجواب صحیح۔ ابوالقاسم محمد عبدالرحمن غفرلہ الرحمن

در المختار 2/143 [1]

در المختار 2/143 [2]

ہدایہ 4/271 [3]

ہدایہ 2/361 [4]

(ہدایہ 2/338) (لابور) [5]

فتاویٰ عالمگیری (عربی) 1/285، اردو 2/159 [6]

هذا ما عندي والله أعلم بالصواب

فتاویٰ نواب محمد صدیق حسن

صفحہ: 195

محدث فتویٰ

